

అనందరావు పార్టీ ఇచ్చాడంటే ఏదో పెద్ద విశేషమే ఉంటుంది. ఆయనచే పార్టీలు జోరుగా ఉంటాయని ఆయన పార్టీలకు వెళ్ళి వచ్చిన వాళ్ళు చెప్పుకుంటారు. పార్టీ రాత్రి ఏ పది గంటలకో మొదలై అర్ధరాత్రికి ఊపందుకుంటుందంటారు. ఈ రోజు పార్టీ ఎప్పటిలా పెద్దదికాదు. చాలా చిన్నది.

ఈ పార్టీకి ఇప్పటి ఎం.ఎల్.ఎ జగన్నాథం, జిల్లా పరిషత్తు అధ్యక్షుడు కిషన్ రావు, భూమి రిజిస్ట్రేషన్ ఆఫీసులో పనిచేసే రిజిస్ట్రార్ మోహన్ రావు, డిప్యూటీ కలెక్టర్ వెంకట్రావు వచ్చారు. చికెన్ ఫులావ్, మటన్ ఫులావ్, చికెన్ సిక్స్ షైవ్, మటన్ కుర్మా, ఫిష్ ఫ్రై, జింజర్ రొయ్యలు డిష్ లో పెట్టి ఉన్నాయి. వాళ్ళ ముందున్న ప్లేట్ లోని వంటకాల నెవరూ తాకడం లేదు. కానీ

లోని గ్లాసు ఎత్తి విసిగ్గి నోట్లో పోసుకుంటున్నాడు. అతని కళ్ళు మూసుకుపోతున్నాయి.

“కలెక్టర్ వస్తాడంటిరి ఏడి? రాకపోయే” అని అడిగాడు వెంకట్రావు.

కలెక్టర్ రాకుండా ఉంటేనే బాగుంటుందని అతని మనసులో ఉన్నప్పటికీ మాటవరసకు అడిగాడు.

“వస్తానన్నడు—రాలేదు గద” కొంచెం నిర్లక్ష్యంగానే సమాధానమిచ్చాడు అనందరావు.

అనందరావు కలెక్టర్ని పిలిస్తే రాకుండా ఉంటాడా? అని జిల్లా పరిషత్ అధ్యక్షుడు


చేశాడు.

జగన్నాథం నిజమే అన్నట్టుగా నవ్వుతూ వినయంగా తలవంచుకున్నాడు. “నాచర్లం వొలిచి చెప్పులు కుట్టిచ్చినా దొరవారి రుణం తీరదు.” అన్నాడు.

అంతకు ముందు వరుసగా రెండుసార్లు అనందరావు ఎమ్మెల్యేగా ఎన్నికయ్యాడు. గత ఎన్నికల్లో తను నిలబడనని, బలహీనవర్గాలనుంచి ఎవరైనా నిలబడితే పూర్తి మద్దతు నిస్తానని ప్రకటించి అలాగే చేశాడు. జగన్నాథం గెలిచాడు.

అనందరావు చేసింది గొప్ప త్యాగమన్నారు. బలహీన వర్గాల అభ్యున్నతికి పాటుపడే నాయకుడిగా గొప్ప కీర్తిని కొట్టేశాడు. గతంలో ఆయనపై వచ్చిన అవినీతి ఆరోపణలు ఇతరత్రా కూడా ఈ త్యాగంతో తుడిచిపెట్టుకుపోయాయి. ప్రజల్లో నిస్వార్థుడన్న పేరు బలపడసాగింది.

ఇది ఇలా ఉంటే తాను ఎమ్మెల్యేగా ఉండటం కంటే తన చెప్పుచేతల్లో ఉన్న వాడిని ఎమ్మెల్యేగా చేయడం తన కెంతో లాభదాయకంగా ఉందని అనందరావు ఎప్పుడో



శివాన్ రీగల్, రాయల్ సెల్యూట్, పీటర్ స్కాట్ విసిగ్గి సీసాలు మాత్రం తొందర తొందరగా ఖాళీ అవుతున్నాయి. గదిలో ఓ మూల ఖాళీ విసిగ్గి సీసాలు దొర్లుతున్నాయి.

“మన విసిగ్గి ఇట్ట ఉండదండి: ఎంతయిన తెల్లోడి సరే సరుకు” అన్నాడు ఎం.ఎల్.ఎ. జగన్నాథం. మామూలుగా జగన్నాథం ఎక్కువగా మాట్లాడడు. కానీ కాళికాదేవి నాలుక మీద గీత గీసినంత కాళిదాసు కవిత్యం చెప్పినట్లు జగన్నాథం రెండు పెగులు తాగాక మాట్లాడం మొదలుపెట్టాడు.

“హైదరాబాద్ ఎయిర్పోర్టులో పనిచేస్తున్న కస్టమ్స్ ఆఫీసర్ పవన్ కుమార్ డీక్టీవ్ ఇచ్చిన సరుకు ఇది, బాగుండక ఏం జేస్తాడి” నవ్వాడు అనందరావు.

“అంటే అచ్చమైన ఫారెన్ సరకన్నమాట” అన్నాడు జగన్నాథం నిశ్శబ్దంగా నవ్వుతూ. అతడు నవ్వుతే ఎప్పుడూ శబ్దం కాదు. పెదవులు మాత్రం పూర్తిగా సాగి అటువైపు ఇటువైపు చెవుల నంటు కుంటాయా అన్నట్టుగా ఉంటాయి. అతని కారునలుపు ముఖం మీద తెల్లని పళ్ళు, గులాబీ రంగులో చిగుళ్ళు ఆరోగ్యంగా కనిపిస్తాయి. ఆ నవ్వు అతని ముఖం మీద ఎప్పుడంటే అప్పుడు ప్రత్యక్షమౌతుంది.

డిప్యూటీ కలెక్టర్ వెంకట్రావుకు అప్పుడప్పుడు వెక్కిళ్ళు వస్తున్నాయి. అట్లా వచ్చినప్పుడల్లా చేతి

కిషన్ రావు మనసులో అనుకుని పైకి మాత్రం ‘కలెక్టరంటే లక్ష పనులు, ఎక్కడ తీరుతది?’ అన్నాడు కిషన్ రావు— అప్పటికే అతని మాట తడబడుతున్నది.

“మంత్రిఅంతటి అనందరావు పిలిచారు మనం వచ్చి వాలాం. అంతే!” అన్నాడు జగన్నాథం.

జగన్నాథరావు ఇప్పుడు ఎం.ఎల్.ఎ. కాకపోతే ఏంది? ఆయన ఎమ్మెల్యే కన్నా ఎక్కువే! అన్నాడు మోహన్ రావు. అతను ఎన్ని పెగులు తాగినా తూలడు. మాట తడబడదు. కిషన్ రావు యితే రెండు పెగులు తాగాడంటే అతనే చేస్తున్నాడో అతనికే తెలియదు.

ఎమ్మెల్యే కాకపోతే ఏందయ్యి, ఆయనిష్ట ముంటే ఇప్పుడంటే ఇప్పుడు మినిష్టరైతడు. ఎమ్మెల్యేగా ఉండి బదనాం ఎందుగ్గావలని జగన్నాథంను నిలబెట్టిండు. కిషన్ రావు గతాన్ని గుర్తు

నిర్ణయించుకు

న్నాడు. “ఈ సారి మీ తోటలో మామిడిపండ్లు బాగా కాసినయంట. ఒక్క పండునా మాదాక రాలేదని మా భార్య అన్నది...” సంభాషణను మార్పుతూ అన్నాడు వెంకట్రావు. అతని కళ్ళు మత్తుతో మూసుకుపోతున్నాయి.

“అందరికీ పండ్లు పంపిన, మీ కందలేదా ఏంది?” చిరునవ్వుతో అడిగాడు అనందరావు.

తిరిగి తనే... “ఈ సారి పండ్లు దుబాయికి ఎక్కువ పంపినం. అందుకే నా కొడుకు అమెరికా నుంచి మామిడిపండ్ల తోట ఇంకోటి పెట్టుమని రాసిండు. పండ్లతోటల మీదయితే పన్నులుండయి, బాగా ఎగుమతి జేసుకోవచ్చు. అదే బాగుంటదనిపిస్తుంది నాగూడ..” అన్నాడు.

“మరి ఆలస్యమెందుకు, ఇంకో తోట పెట్టరాదుండ్రే” అన్నాడు జగన్నాథం పళ్ళన్నీ బయట పెట్టి.

“అందుకేగద మిమ్మల్నందర్ని పిల్చింది.”

అన్నాడు ఆనందరావు గంభీరంగా.

“అదే ఏదో ఉన్నదనే అనుకుంటున్నా. మీకు లాభమైతే మాకింత దొరుకుతది” అన్నాడు వెంకట్రావు. కళ్లు మూతలు పడుతున్నా బుర్ర మాత్రం బాగానే పనిచేస్తోంది.

ఆనందరావు సర్దుకుని కూర్చుంటూ గంభీ

రంగా... “మల్ల ఎలక్షన్లు వస్తున్నాయ్— మన జగన్నాథం మల్ల గెలువాలంటే సేదోల్లకు ఏదైన గట్టి పని చేసిపెట్టాలి. లేకపోతే ఎట్లా గెలుస్తాడు? గిన్ని రోజులు ఏ పని చేయకుంట గడిపిండు. ఇప్పుడైనా సి.ఎం.ను పిలిసిచ్చి పెద్ద పోగ్రామ్ జెయ్యాలి” అన్నాడు. జగన్నాథం భుజంమీద చెయ్యేసి తడుతూ ఏనుంటు అన్నట్టుగా చూశాడు.

జగన్నాథం ఆ స్పర్శకు పులకించిపోయాడు. దొరలు నాలాంటి వాడి భుజం మీద చెయ్యేసి మాట్లాడిందటే ఎంత గొప్ప? ప్రజాస్వామ్యంలో ఇది సాధ్యమయింది. వేరే దినాలల్ల ఇది సాధ్యమా? అనుకున్నాడు.

“మీ ప్లానేమిటో చెప్పలేదు.” అనడిగాడు కిషన్ రావు.

“మన ఊరి శివార్ల యాభైయ్యో, నూరో ఎకరాల బంజరు భూమి ఉంది.” అని అగాడు ఆనందరావు.

“అవి బంజరు భూములు కావుసార్ అప్పుడే పూడో దేశమిడిసి పాకిస్తాన్ పోయినోళ్ళ పట్టా భూములు. యాభై ఎం కర్మ వంద ఎకరాలకు మించే ఉంది.” అన్నాడు మోహన్ రావు. ఎక్కడ ఏ భూమి ఉందో అతని కంప్యూటర్ బుర్రలో అన్ని రికార్డులు ఉన్నయ్.

“గదే అనుకో—ఆ భూమి మాదనేటోళ్ళు ఎవ్వరు ఇక్కడలేరు. అందరు పాకిస్తాన్ పోయింద్రు అప్పుడుంచి అక్కడ గొల్లోళ్ళు గొర్రెలను, మేకలను మేపుకుంటున్నారు. గా భూములను కూలినాళి చేసుకునే పేదోళ్ళకు, హరిజనులకు సి.ఎం. చేతుల మీదునుంచి పట్టా ఇప్పిద్దాం. అన్ని సంగతులు చూసుకునేందుకు మన మోహన్ రావు ఉండనే ఉన్నాడు గదా?...” నవ్వుతూ అన్నాడు ఆనందరావు జగన్నాథం భుజం చరుస్తూ.

“దీంతో ఈసారికూడా జగన్నాథం గెలుపు ఖాయం” అన్నాడు మళ్ళీ ఆనందరావు.

“గా భూములు వాళ్ళ కిచ్చేదెందుకు మీరింత మేమింత పట్టా చేయించుకుంటే పోదా?” అనడి గాడు కిషన్ రావు.

“అంత తొందర పనికిరాదయ్యో. జిల్లా పరిషత్ ఛైర్మన్ గా ఉన్నవ్ గాని ఏ పని ఎట్లాజెయ్యాలి? తెల్యకపోతే ఎట్లా?” అన్నాడు ఆనందరావు.

“ఆ పేదోళ్ళకు ఎన్ని స్కీములు పెట్టినా ఎన్ని రిజర్వేషన్లు చేసినా అట్లనే ఉంటారు. ఎక్కడున్నరో అక్కడే ఉంటారు.” అన్నాడు వెంకట్రావు.

అట్లా అంటే ఎట్లనయ్యో, జిల్లాకు కలెక్టర్ తరువాత కలెక్టరంతటి వాడివి, వాళ్ళ అభివృద్ధికి ఎవో పనులు చేపట్టాలి, ఆ తరువాత వాళ్ళని ఎక్కడుం చాలో అక్కడే ఉంచాలి. అది మా లాంటి రాజకీయ నాయకులకే తెలుస్తది.” మరో సారి గట్టిగా నవ్వుతూ అన్నాడు ఆనందరావు.

ఆ భూమిని ఆ పేదోళ్ళు ఏం చేసుకుంటరండి, వాళ్ళ దగ్గరేముంది? పెట్టుబడి పెట్టి ఎవసాయం

చేస్తరా? కూలినాళి చేసుకుని తాగి తినేటోళ్ళు ఆ భూమిని దున్ని సాగుజేస్తారు?” అని కిషన్ రావు తడబడుతూనే అడిగాడు. తనకేం తెలియదన్నట్టుగా ఆనందరావు మాట్లాడినందుకు కోపం కూడా వచ్చింది.

“మరి అక్కడే ఉన్నది కిటుకు” అని పకపక నవ్వాడు ఆనందరావు. “ఆ భూమిని ఏం చేసుకో వాలో తెలియదు వాళ్ళకు— అప్పుడు మనదగ్గరికి ఉర్కొస్తారు” అన్నాడు ఆనందరావు.

“వస్తే?..”

“నువ్వు నేర్చుకోవలసింది చానా ఉంది. నాకు తెలుసు నీవు ఎన్నడో ఒకనాడు ఎమ్ఎల్ఎ కావాలని కలలు కంటున్నవ్—” అని నవ్వాడు ఆనందరావు. జగన్నాథం నవ్వుతూ అందరివైపు చూస్తున్నాడు.

ఆ భూమి ప్రభుత్వం దళితులకు పంచిపెడుతు



న్నదని ప్రచారం అయితది. పేపర్లకేక్కతది. టీవీలో చూపిస్తారు. ఎన్నట వినోభాబావేకు భూస్వాములు భూములియ్యలేదా? ఆ భూములన్ని ఎవ్వరిదగ్గరున్నాయి నీకు తెల్యదా కిషన్ రావు! ” అని అడిగాడు ఆనందరావు అతడేమళ్ళీ.

“ఎలక్షన్లు అయిందనుక ఆ భూమి దళితులదే. ఆ తర్వాత మనది.” ఆనందంగా గర్వంగా నవ్వాడు ఆనందరావు. “దాంతోటి మాకేం ఒరుగు తది” ఇక ఉండబట్టలేక అడిగేశాడు వెంకట్రావు. అందరిలో అదేప్రశ్న తొలుస్తున్నది.

“లాభం అందరికీ పంచకుంట నేను ఒక్కడినే అనుభవిస్తనా? ఎప్పుడైన అట్ల చేసిన్నా నేను. లిన్ లెడ్ అదర్ లిన్ పాలసి నాది. మొత్తం నూరెకరాల భూమిల తోట లేస్తది. అమెరికాలో ఉన్న నాకోడుకు కోరిక తీర్చాలని ఉన్నది నాకు. నాడో అమాయకుడు, అంత దూరం ఉన్నా వానికి దేశం మీదనే ప్రాణం గుంజుతుంటది. దేశానికి సేద ప్రజలకు ఏమన్న చెయ్యాలని ఆరాటపడుతుంటడు. “ఆనం

దరావు గొంతు ఆర్థంగా మారింది కొడుకు గుర్తుకు వచ్చేసరికి....

తన ఊరు సంగిగూడెంలో బహిరంగ సభ ఏర్పాట్లు చేశాడు. సిఎమ్ ను పిల్చాడు. లారీలో ప్రజలను సభకు చేరవేసే ఏర్పాట్లు కిషన్ రావుకు, జగన్నాథంకు అప్పజెప్పాడు. ఒక్కొక్క లారీ ఇంతమందిని చేరవేస్తే ఇంత డబ్బు అని లారీ ఓనర్లతో మాట్లాడుకొన్నారు వాళ్ళు. ప్రజలు వేల సంఖ్యలో వచ్చారు. పెద్ద సభ! భూమి పట్టాలను తీసుకునే వారిని వేదిక పక్కా కోర్కొబెట్టారు.

“గీల్లను తెచ్చి ముందల కూసుండబెట్టిండు” అని సభకు వచ్చిన జనం హరిజనులను చూసి విసుక్కున్నారు.

“ఒరే! గట్ల తగులుకుంట కూసునే బదులు దూరంగా కూసోరాండుండి. భూములు రాంగనే భూస్వాములమైపోతున్నామని అప్పుడే కావరం కొడుకులకు” అన్నాడో కార్యకర్త.

“అంత! వాళ్ళ తీరే అంత. జెరంత దగ్గరికి రాని చ్చినమంటె నెత్తికెక్కి కూసుంటరు. వాళ్ళుండే సోటు అక్కడ దూరంగా అని మర్చిపోతరు. “విసుక్కున్నాడు మరో కార్యకర్త.

అందంగా అలంకరించిన పెద్ద వేదిక మీద సిఎమ్ తో పాటు జగన్నాథం, ఆనందరావు, కిషన్ రావులు కూర్చున్నారు. జగన్నాథం ఒక్కొక్క పట్టా కాగితాన్ని అందిస్తుంటే సిఎమ్ హరిజనులకు పంచిపెట్టాడు. ఆ కాగితాలను చేతుల్లో పట్టుకొని సంబర పడిపోయారు.

ఆ తర్వాత ఎలక్షన్లు వచ్చాయి. జగన్నాథం మళ్ళీ ఎమ్ఎల్ఎగా గెల్చాడు. ఎలక్షన్ ఫలితాలు తెలిసిన మర్నాడే ఆనందరావు హరిజనులను తన ఇంటికి పిలిపించాడు. అక్కడికి జగన్నాథం, కిషన్ రావు, వెంకట్రావు, మోహన్ రావులు చేరారు. వాళ్ళందరూ కుర్చీల్లో కూర్చున్నారు. ఆనందరావు వాళ్ళవైపు నవ్వుతూ చూశాడు. ఎక్కువ ఆలస్యం చేయకుండా విషయంలోకి దిగాడు.

“ప్రభుత్వం మీకు భూములిచ్చింది. ఆ భూములను మీరేం చేసుకుంటరు. వాళ్ళకు ఇండ్లు కట్టించి ఇస్తే బాగుంటదని నేను సిఎమ్ కు చెప్పిన- ఆయన దానికి వెంటనే ఒప్పుకున్నాడు. మీకు తలా ఒక ఇల్లు- పక్కా ఇల్లు కట్టిచ్చేటందుకు సిఎమ్ అనుమతిచ్చిండు. తొందరగానే పని ఊరి బయట మొదలయితది” అన్నాడు ఆనందరావు. అతని గొంతు మార్దవంగా ఉంది. అతని మాటలకు అందరి ముఖాలు సంతోషంతో వెలిగిపోయాయి.

హరిజనుల్లో కాస్త ధైర్యంగా మాట్లాడగలిగిన వ్యక్తి పెంటయ్య. అందరూ పెంటయ్యవైపు నువ్వు మాట్లాడు అన్నట్టు చూశారు.

“మీరన్నట్లనే మేం గా భూములేం జేసుకుంటం దొర!” అన్నాడు పెంటయ్య. అతడు ఓ మాసిపోయిన గుడ్డపేగును దోవతిగా మొలకు చుట్టుకున్నాడు. మరో మాసిపోయిన గుడ్డపేగు ఉత్తరీయంగా భుజం మీద వేసుకున్నాడు. అతని తలకు నూనె తగలక ఎన్నిరోజులయిందో—మాసిపోయిన తెల్లని నైలాన్ పోగుల్లాగా ఉన్నాయి వెంట్రుకలు....

పెంటయ్య అలా అనగానే -

“దొరా! గా భూములేంజేసుకుంటం?” అన్నారందరు ఏక కంఠంతో.

“గా ఇండ్లు కట్టిచ్చి ఇస్తే బాగుంటది. నెత్తి మీద

గింత నీడ అన్నా ఉంటది మీ పేరు చెప్పుకొని బతుకుతం దొరా!" అంది పెంటయ్య భార్య లచ్చమ్మ. ఆమె కళ్ళు గుంతలోకి పోయాయి. ఒంటిమీద మాంసమన్నమాటలేదు.

"ఇది చెప్పేటందుకే పిలిచింద్రు దొర మిమ్ముల్ని" అన్నాడు కిషన్ రావు మధ్యలో కల్పించుకొని.

"మీకు ఇంట్లు తొందరగానే కట్టిస్తాం. గిప్పుడు మీకు తలా రెండు వేలు ఇస్తా. ఈ కాగితం మీద గా భూములు మాకు వద్దని సంతకాలు -అదే ఏలిముద్రలు వేయండి" అన్నాడు ఆనందరావు. నిజానికి ఆనందరావు, మోహన్ రావుతో కలసి ఆ భూములను తనకి అమ్మినట్లుగా తయారు చేశాడు ఆ కాగితాలే ఇవి. వేలి ముద్రవేయడానికి పెంటయ్య లేచాడు. భుజం మీద గుడ్డను సంతకం ఇరికించుకుని ముందుకు కదిలాడు. ఇంతలో శ్రీశైలం గుంపులోంచి లేచి నిల్చున్నాడు. శ్రీశైలం యువకుడు దరాబాద్ లో కొన్నాళ్ళు ఉండివచ్చాడు. అక్కడ చాకం పోకడను కొంత అర్థం చేసుకున్నాడు.

"ఒద్దు వేలిముద్ర ఎయ్యకు పెద్దయ్య" అని అరిచాడు.

"సర్కారోళ్ళు ఇచ్చిన భూములను వాళ్ళు కాజేద్దామని చూస్తుండ్రు. నువ్వు వేలిముద్ర ఎయ్యకు పెద్దయ్య" అన్నాడు ఆవేశంగా.

"గా భూమిని ఏం జేసుకుంటం మనం" అన్నాడు పెంటయ్య నిస్సహాయంగా. యవసాయం జేసేతా హతు మనకున్నాదిరా, చెప్పు" అనడిగింది లచ్చమ్మ, ఆవేశంతో నిలుచున్న శ్రీశైలం చేయిపట్టుకుని.

"అదికాదే పెద్దమ్మ గా భూమి మనది, మనమే ఏదోవిధంగా కష్టపడి దున్నుకుందాం, పంట పండి చ్చుకుందాం" అన్నాడు శ్రీశైలం.

"యవసాయమంటే మాటలా? మనతోటి ఏమైతది?" గొణిగారు అక్కడున్న వాళ్ళు.

"మనం కూలి చేసుకుంటేమా కష్టపడ్డలేమా గదే కష్టం గీభూమీద చేసుకుందాం, మేం గీ కాయితాల మీద వేలి ముద్రలేయొద్దు..." అన్నాడు శ్రీశైలం.

అక్కడ కూర్చున్న వాళ్ళంతా ఏం మాట్లాడమ. నిశ్శబ్దంగా ఒకరి మొహం ఒకరు చూసుకున్నారు.

"ఏహా లెవుండి ఇంక కూసున్నరెండుకు, వేలి ముద్రలేద్దు, ఏం వొడు. మనం యవసాయం చేసే చూపిద్దాం అందరికీ" అని శ్రీశైలం ఆవేశంతో లచ్చమ్మ చేయివిడిచింతుకుని దొర గేటు బయటికి దారి తీశాడు. అందరూ అతని వెంట బయటికి నడిచారు.

ఆనందరావు కోపంతో ముఖం ఎర్రబడింది. కళ్ళలో నిప్పులు కురిసాయి. "వాళ్ళనెట్లా దారికి తేవాలో నాకు తెలుసు" అంటూ పళ్ళు కొరికాడు.

హరిజనులు ఆరోజు రాత్రి తమ గుడిసెల బయట చేరి చాలాసేపు మాట్లాడుకున్నారు. అందరి ముఖాలు ఏమైతదో అన్న భయంతో ఉన్నాయి.

"మనం వేలిముద్రలేయక మంచిపని చేయలేదు" అన్నాడు పెంటయ్య. అతని ముఖం మీద విషాదం అలుముకుంది. ఏదో తప్పుచేసామన్న భావం అతనిలో కనిపిస్తోంది.

శ్రీశైలం చుట్టూ చేరిన యువకులు మాత్రం

ఉత్సాహంతో ఉన్నారు.

"సరే, మీఇష్టం ఎట్లుంటే అట్లనే కానియిండి" అన్నాడు పెంటయ్య నిరుత్సాహంగా.

ఎవరి గుడిసెలోకి వాళ్ళు వెళ్ళిపోయారు. వాళ్ళు నిద్రలోకి జారుకునేసరికి అర రాత్రి దాటింది. కంటిమీద కునుకు పడగానే "మంటలు, మంటలు...లేవుండి, లేవుండి..." అన్న అరుపులు వినిపించాయి.

పిల్లలు, ముసలివాళ్ళు అందరూ గుడిసెల బయటకు పరుగెత్తుకొచ్చి తమ ప్రాణాలను కాపాడుకున్నారు. అయితే వాళ్ళ కుండలు, చాపలు ఇతర సామాగ్రి ఆ మంటల్లోనే చిక్కుకు పోయాయి... యువకులు మంటల్ని ఆర్పడానికి ఎన్ని ప్రయత్నాలు చేసినా ఫలించలేదు. అన్నీ కాలి బూడిదైపోయాయి.

తెల్లవారింది. గుడిసెలు కాలగా మిగిలిన, మసిబారిన మొండిగోడలు కనిపించాయి. ఆ బీభత్సమంతా



చూసి హరిజనులు లబోదిబోమన్నారు. బోరున విలపించారు. పిల్లలు, పెద్దల ఏడ్పులతో ఆ ప్రదేశమంతా గందరగోళంగా మారింది.

"కావాలనే ఎవరో గుడిసెలకు నిప్పుంటిం చ్చింద్రు, పోలీసులకు చెప్తాం.." అన్నాడు ఆవేశంగా శ్రీశైలం.

"కావాలని ఎవలు నిప్పు పెద్దరు నీ పిచ్చిగాని, మనోడే రాత్రి సుట్టదాగి ఆర్పకుంట సూర్య పెట్టి ఉంటడు అంతే అది అంటుకుని అన్ని గుడిసెలు అంటుకున్నాయి...మనం అర్థరాత్రి దాక మేల్కనే ఉంటిమి ఎవడొచ్చి నిప్పుపెట్టే?... " అని పెంటయ్య అన్నాడు. యాదగిరి కూడా అదే మాట అన్నాడు.

"చూసినవా శ్రీశైలం, వేలి ముద్రలేస్తే పక్కా ఇంట్లు కట్టిస్తామంటే వొద్దంటిమి, కోపంతోనే ఉర్కొస్తామి, ఇప్పుడు ఆళ్ళే గుడిసెలకు నిప్పు పెట్టిందని అనేతందుకు మన దగ్గర ఏం సాక్ష్యం లేకపోయే... గుడిసెల ఉన్న పట్టా కాయదాలు గూడా కాలి

పోయె, యిగ గిప్పుడేం జేస్తం? మల్ల పట్టా కాయి దాలిప్పియ్యమని ఎవరెంట తిరుగుతం. కాళ్ళు కాయలు కాసినట్లు తిరిగినా కాయదాలిసరా? అన్నాడు పెంటయ్య. ఆయన కళ్ళలో నీళ్ళు తిరుగాయి.

లచ్చమ్మ చీర కొంగుతో కన్నీళ్ళను తుడుచుకుంటోంది. "కొడుకా చూస్తేవా, ఎంత పనయిందో, యిప్పుడు నెత్తిమీద గింత దాపు లేకుంట ఆయె. ఉరుకులాడితే ఏఁ ఫలితానికొచ్చింది, నిదానంగ అలోచన చేసి చేస్తే గింత అయిందేది కాదేమో..." అంది.

నిన్న మొన్నటి వరకు అతని చుట్టూ చేరిన యువకులు కూడా శ్రీశైలానికి దూరంగా నిలుచున్నారు.

అక్కడి పరిస్థితి చూపాక శ్రీశైలం మనసు కలత చెందింది. తాను ఏదో మార్పు తీసుకొద్దామనుకుంటే అందుకు భిన్నంగా చాలా నష్టం జరిగింది. అక్కడ ఉంటే ఇంకేదైనా జరగవచ్చని తిరిగి పట్నం వెళ్ళడానికి నిశ్చయించుకున్నాడు.

అదే రోజు పదిగంటల వరకు ఆనందరావు తన మనుషులతో అక్కడికి చేరుకున్నాడు. అన్నం, పప్పు, కూరలతో నిండిఉన్న పాత్రలతో వచ్చాడు. అన్నం లేక ఏడుస్తున్న పిల్లల్ని సముదాయించలేకుండా ఉన్న ఆడవాళ్ళు, అన్నం, కూరల పాత్రలను చూడగానే నోరూరుతున్న ముసలివాళ్ళు బిలబిలమంటూ ఆయన దగ్గరికి చేరుకున్నారు.

మిగతావాళ్ళు కూడా కాలిబూడిదయిన గుడిసెలు ఏడిస్తే రావని ఒక నిర్ణయానికొచ్చి ఆకలికి తాళలేక అక్కడికి చేరుకున్నారు.

అందరిని వరుసగా కూర్చోబెట్టి ఆనందరావు మనుషులు వడ్డించారు. పెంటయ్యను లచ్చమ్మను ఇతరులను ఆనందరావు ఓదార్చాడు...తరువాత అక్కడివాళ్ళంతా కడుపునిండా తిన్నారు. ఘుమ ఘుమలాడే పప్పుతో అన్నం ఎంతో బాగుంది. వాళ్ళంతా రెండు ముద్దలు ఎక్కువే తిన్నారు. అలాంటి భోజనం తాము తినక చాలా రోజులయిందని కూడా వాళ్ళు అనుకున్నారు.

'కష్టంలో ఉన్నప్పుడు వచ్చి ఆదుకున్నోడే మనిషి' అని అందరూ ఆనందరావు గొప్ప గుణాన్ని దీవించారు.

ఆనందరావు సాయంత్రం వరకు అక్కడే ఉండి హరిజన పెద్దలను పిలిచి "మీకందరికీ జరిగిన అన్యాయానికి బాధపడుతున్నాను. పక్కా ఇంట్లు కట్టించమని సర్కారుకు మళ్ళ చెప్తాను. మీకు ఆ ఇంట్లు వచ్చే సరకు ఊర్కోను. అందరికీ ఇల్లుండాలే. అంతవరకు తడికెలు, బొంగులు తెచ్చుకునేందుకు తలా వెయ్యి ఇస్తాను తీసుకోండి. అయితే నిన్నటి కాయితాల మీద సంతకాలు పెట్టుండి" అని కాగితాలను వాళ్ళ ముందు పెట్టాడు.

ఈ సమయంలో ఐదొందలొచ్చినా నయమే అనుకుని ఒక్కొక్కరు లేచి కాగితాలపై వేలిముద్రలు వేశారు.

నిన్ని రెండు వేల రూపాయలు ఇస్తానన్నా జరగని పని ఈ రోజు వెయ్యికే అయిపోయినందుకు ఆనందరావు ఆనందానికి అవధులులేవు.